

जव्हार येथील अतिरीक्त जिल्हाधिकारी
कार्यालयातील अधिकारी व कर्मचारी वृंदाच्या
पदांबाबत.....

महाराष्ट्र शासन
महसूल व वन विभाग
शासन निर्णय क्रमांक: पदनि-२०१४/प्र.क्र. १३५/ई-८,
३२ वा मजला, सेंटर क्र. १ इमारत, जागतिक व्यापार केंद्र,
कफ परेड, कुलाबा, मुंबई- ४०० ००५.
तारीख: २/०८/२०१४.

संदर्भ

- १) शासन निर्णय, महसूल व वन विभाग, क्रमांक - संकीर्ण-१००२/प्र.क्र. ६६ (भाग-२)/ ई-८, दिनांक २०/०३/२००६.
- २) शासन अधिसूचना, महसूल व वन विभाग, क्रमांक -प्राफेब- ११०८/ प्र.क्र.१६७/ठाणे/म-१०, दिनांक १७/०६/२०१४.
- ३) विभागीय आयुक्त, कोकण विभाग, कोकण भवन, नवी मुंबई यांचे क्रमांक मशा /कार्या- १/इएनजी/ठाणे जि.वि./२०१४, दि. ०५/०७/२०१४ चे पत्र.
- ४) शासन निर्णय, महसूल व वन विभाग, समक्रमांकित दिनांक ३१/०७/२०१४.

प्रस्तावना-

शासनाने ठाणे जिल्ह्यासाठी मंजूर केलेल्या १५० अधिकारी / कर्मचारी यांच्या पदांपैकी खाली दर्शविलेली १९ अधिकारी / कर्मचारी यांची पदे जव्हार येथील कार्यालयासाठी वर्ग करण्यात आली होती. आता शासनाने ठाणे जिल्ह्याचे विभाजन करून ठाणे व पालघर असे दोन जिल्हे निर्माण केले आहेत. वित्त विभागाच्या उच्चाधिकार समितीने ठाणे जिल्हा, मोठा जिल्हा व पालघर जिल्हा, मध्यम जिल्हा असे वर्गीकरण करून शासन निर्णय दि. २०/३/२००६ अनुसार अनुक्रमे १५० व १०२ अधिकारी / कर्मचारी या पदांच्या आकृतीबंधास मंजूरी दिली आहे. त्यामुळे ठाणे येथील जिल्हाधिकारी कार्यालयाकरिता आकृतीबंधानुसार १५० पदे उपलब्ध करून देण्याची बाब शासनाच्या विचाराधीन होती.

शासन निर्णय

नवनिर्मित पालघर जिल्हाधिकारी कार्यालयासाठी समक्रमांकाच्या दिनांक ३१/७/२०१४ च्या शासन निर्णयान्वये १०२ अस्थायी पदे निर्माण करण्यास मंजूरी देण्यात आली आहे. जव्हार येथील अपर जिल्हाधिकारी कार्यालयासाठी मंजूर करण्यात आलेल्या ३० अधिकारी / कर्मचारी यांच्या पदांपैकी १९ अधिकारी / कर्मचारी यांची पदे ठाणे जिल्हाधिकारी कार्यालयाकडून वर्ग करण्यात आली होती. तथापि मंत्रीमंडळाच्या निर्णयानुसार पालघर जिल्ह्यासाठीचे अपर जिल्हाधिकारी कार्यालय हे पूर्वी प्रमाणेच जव्हार येथेच कार्यरत ठेवावयाचे आहे. यास्तव अपर जिल्हाधिकारी कार्यालय, जव्हार या कार्यालयाच्या आस्थापनेवर मंजूर करण्यात आलेली ३० पदे

कायम ठेवण्यात यावीत. पालघर जिल्ह्यासाठी उच्चाधिकार समितीने मंजूर केलेल्या १०२ पदांपैकी खालील प्रमाणे १९ पदे ठाणे जिल्हाधिकारी कार्यालयाच्या आस्थापनेवर वर्ग करण्यात येत आहेत.

| अ.क्र. | संवर्ग | वर्ग-१ | वर्ग-२ | वर्ग-३ | वर्ग-४ | एकूण |
|--------|---------------------|--------|--------|--------|--------|------|
| १ | अपर जिल्हाधिकारी | १ | - | - | - | १ |
| २ | अव्वल कारकून | - | - | ५ | - | ५ |
| ३ | लघुलेखक निम्नश्रेणी | - | - | १ | - | १ |
| ४ | लिपिक | - | - | ६ | - | ६ |
| ५ | शिपाई | - | - | - | ६ | ६ |
| एकूण-- | | १ | - | १२ | ६ | १९ |

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०८०२१३१४३८४६१९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(चं. नि. पाडळे)

कार्यासन अधिकारी, महाराष्ट्र शासन.

प्रति,

१. सर्व विभागीय आयुक्त.
२. सर्व जिल्हाधिकारी.
३. जिल्हाधिकारी, पालघर.
४. प्रधान महालेखापाल महाराष्ट्र १/२, (लेखा व अनुज्ञेयता/ लेखा परीक्षा) मुंबई/ नागपूर.
५. अधिदान व लेखा अधिकारी, मुंबई.
६. निवासी लेखा परीक्षा अधिकारी, मुंबई.
७. जिल्हा कोषागार अधिकारी, ठाणे / पालघर.
८. कक्ष अधिकारी, व्यय-९ व विसु, वित्त विभाग, मंत्रालय.
९. सर्व सह सचिव / उप सचिव/ अवर सचिव / कार्यासन अधिकारी, महसूल व वन विभाग, मुंबई.
१०. निवड नस्ती, कार्यासन ई-८, महसूल व वन विभाग, मुंबई-०५